

“নঙনা অমুক যাহৌৱকপদা অহিংবা ওইৱন্ধী খুদোংচবমা ফংবদুগী খল্ল, শ্বৱ হোল্লিবা, ৱাখল খল্লিবা, নুংঙাইৰিবা, নুংশিৰিবা পুম্নক” –*Marcus Aurelius*

হেজেক্সে

ইমা

— ৰোমি তথেন্নম

কৱিগী নিজকনি মথোয়দগী

কৱিগী ইঙক নোনগদৌবা মথোয়দা

মথোয়বু কৱি থোক্ৰবনো ঐথোয়গা

ৰাহংমগী পাউখুম চাম্মা-চাম্মা থোৱকপা

নাংলৈনগী ফিদূপ মৰোল মৰোলনি

কনান্না ফদ্বাল থিদোকথি মতিৰুনা

মখল অমখঙন৷ ওইহল্লকথিবনি ওসিগী

থিংঙমদ্রবা, মেনঙমদ্রবা মখল লিৰীং।

অদুগা!

ঙসিনা’মুক কনাদা শীৰিবা মৱাল কয়া-কয়া

অশংবনা অমুবদা, নাপুনা অঙাবদা, হিগেক্সা

ৱাওথানবদা... অভৌবা মানা কনাদা?

মকোক লেঙবদা কৱিদি কোমহৌগনি হায়বগেদো

লৌহনা মচেং-মচেংনি, মপুম ফ্বৰ্দ্দে মিৎয়েংসিনা

থোকউ হায়বতা থোন্ধ্ৰে, ওইহমীংলিবা ৱাখলনা

অকায়াবা মিংশেলগী মচেংলক্তা য়েংলু খুদিং

কৱিবু চৱৱিবা ইমাশিংগী মীংলুগী পিৱাং।

ইমা!

ইমাদি ইমা ওইবিয়ু; অদুঙৌ ইমাগুম

খৃংশেম চঙদ্রবী, য়াতেন লংবী ইমাদো

মচাদা পাউতাক তাকপীৱকথিবি ইমা

মহৌশাগী নীংথিৱবা শভুম শেন্নকথিবি

কনাগী চিৱোল চঙদ্রবী, অপোকপী ইমা

পামজদেনো নাচা ঐথোয়না হ্ৰদ্বাইজে

মমোং তেৱৰী, মিংচংকীদমক উয়ংগুম

য়ুংশিল্লক্সিবা মতমসিগী খৃংশেমগী ইমা।

লক্ষান্ননৱে!

ইমাগী ইমা ভাত্তা কৱম্বনো অশেংবা ইমা

খোল্লাও লাউৱন্ধ্ৰে ইমানা খন; চংশিল্লুই

তুংইল্লুই; মমীং ফেৰপ-চঙশিনিখি মকোন্দা

খোঞ্জেল’মমুক তৱকপদা নীংলুৱে ইমাগুম

তৱৱকই ইমা ওইৱে খল্লদুনা, চিংশিন্ত্ৰে মখৃং

ইমান-ইমান মাৱবা, মচা ঐথোয়গী ইমানি

তাইওমৱদেন্দনা ওসিনা! ওইৱল্লৈ মথোয়

হংলাইগী তুং মকোন্দগী থাদোৱকপা ইমা।

নোংঙাল্লন্ধ্ৰে!

অমমম অঙানগী লংদাইনা খোঙদেইৱন্ধ্ৰে

শিঙমদ্রবা ইমাগী থৱায়না নুশিৱবা খোঞ্জেলনা

মতং-মতং মচাশিংবু কৌৱক্কি খুংলাম তোয়না

লীক্সমদা চংলু; কাঙুলদা ভাইৱল্লি শোয়দনা

লক্ষান্ননৱেই কৈদৌনুং; নমা ঐনা লমজিংলিঙে

লোইথ্ৰগনি মথোয়দু, মমাদা পাউতাক পীৱম্বা

তম্ৰকনু মতৌ মথোয়গী, লৈখো হৱাগী মহৌশাগুম

তুংইনবা ইচা-“মমাগী অশেংবা ঈগী কাঙুল”।

পুৰীংগী ৱা (১১)

— নন্দলাল ৱোয়

শঙলীংবনা পানখৱে জিৱিগী লমদম

নুপী অঙাংগী অশিবা হকচাংনা

তুৱেলদা তাউখৰী চৰুন চৰুন

দেহ্লীগী কংসনা পেৱা য়েংলি

ৱাদি ভাঙদনা কয়াদা লেমজবা

মীওইবগী য়ুম্বান কৈবান নাইৱক্তবা

মচা-মস্তগী মীনুংশি খঙলক্তৱা

লম হৌদোং ওইনা হৌৱকপা

পেন্নবৱা কংলৈগী তেংথাসে তাৱগা।

অশোনবা এগীদি পেৱা চৈবনি

দেহ্লীনা লৌইবা তাওবা হুইনা

কৱিবু গুমগনি চাংগী লমহুইদা

নোংমৈগী মখোলসে তাৱেদনা লিন্দাওবা।

কনা লৈতে খল্লুই

— বি মঙাং

নঙমুক ৰাংবসে

লৈত্ৰমাল্লে

খল্লি

নথল্লা।

লৈৱিসিদি

নঙেন্দৈ

হেমা ৰাংবা

অতিয়া!

কনা লৈতে

খল্লি

নঙমুক

তৌবা গুম্বেসে

তাইবঙসিদা!

লৈৱিসিদি নঙবু

চৈৱাক

পীবা গুম্বা

তাইবঙ শেন্সা

মপু!

অনৌবা চহীগী অনৌবা মপাও

— গ্ৰীকাংজম নন্দকুমাৱ

আশা কয়ানা যোমশিল্লদুনা

নহা ওইৱিঙে পুন্সি

যৌনাশিং অদুনা শাগংলুখি

মঙলান কয়া মঙফাওনবা গুমথিদ্রবা।

নুমিংশিং অদুগী অয়ুভ্তা

তৱং-তৱং থোন্ধ্ৰকপা কোৱৌ

মাগী নীংথিৱবা মঙালদা

পুঞ্জিৎদা ফাওৱকথিবা ৱাখলনা

তাওৱদুনা অচৌবা ঈপাক কয়া

পঙ্ফুফম কৈদনো খঙদনা।

অনৌবা চহীগী অনৌবা মপাও

কয়া পুৱগা লাক্ৰদবশিং,

উখিদৱে অমুক হয়৷

অযুকী কোৱৌ মঙালদসু

অথেংবদা থোৱকপা থাবলগী

নীংথিৱবা মঙালদসু।

অহল মতম ওইৱন্ধ্ৰদুনা

য়েংলুবা খুদি হৈনীংদবা

পেঙ্ক্ৰদুনা নহা ওইৱিঙৈগী

আশা কয়ানা থল্লবা যৌনাশিংদো

মঙলান কয়া মঙফাওনবা

গুমহন্দনা অৱেন্দৱা কেনস্ত্ৰে।

লমজিংবীনবা কনা য়াওদনা

— নাওৱেম মঙ্গি

লমজিংবীনবা কনা য়াওদনা

পুন্সি লম্বী চংলিবা,

খোঙলৌই অমত্তসু লোয়নদা

পঙ্ফু য়ৌগে তাল্লিবা,

অভাওবা নঙবু কনানো।

তিস্থ্বং তুংয়েনা থল্লবা

শুন্ধুৱা উৱক ৱাৱক্তুৱা

তল্লম্বা লাইবকপু পুদুনা

নুংশি খোঙ্গল লিৱকপদি

খুদোং থিগনি খন্দবৱা।

পাল্লৱা তাইবঙ ঈপাকসিবু

তেহ্ৰবা নৌৱেন পায়দুনা

লাহ্ৰোকে হায়না খল্লিবা

নঙনা তোলিবা হিদিো

কাৱৱবা নুংশি ৱাকুয়ৈনি।

খল্লমসি

— মাইস্নাম বিেষেশ্বৱ

ইৰৈচাশিং ৱাইখু পুকচেলবু হোংহনবা গুম্বৱা

শৌদাংফম পীৱৰবা পুকচেল ফক্ৰবা মহয়

ঙসিবু মীকপ মীৱাওখোল নেম্বৱা?

য়েলহৌ ইৰৈপাকচাশিং ৱিফাজি তোকঅত্ৰা?

মীচম মীয়াম মসিবু ঐথোয়গী মীছংতা তাইনদৌৱিৱা

হিংচা-য়াইতম্বা লাদ্ৰোই চল্লিবা তিস্থ্বাশিং

চৈনা ফাওৱিবা ৱাৱিবশিং ঘূৰিবা তুমশিং

শংতোকপা গুম্বৱা খনবিয়ু

লৈবাক্কী অঙম অথৌ য়াইতোংবশিং

পীৱিবা চৈনা চেথেং কয়ামিং

কোকহনবীনবা যৌনা কদাইদনো?

হয়জবা খুদিংদা নুঙদা ঈশিং চাইন্ত্ৰে

মনা পঙলে মমিং উদ্ৰে পাউখুম লাভ্ৰে।

চহী লিশাং শিংনা পাল্লম্বা ৱাৱিশিংবুল

কাঙথাঙ তাৱে চ্যাক্ষম মাঙস্ত্ৰে পুৱাৱীগী লমায়শিং

ইশি ৱৈৱোল ভাঙজবা য়েলহৌমিশিং থিবা ফুখিদ্ৰা?

ত্ৰিপুৱাগী ত্ৰিপুৰী পাঙ্কক্সম গুৱা অমত্তা উৱৱৌই

মীতোপ কয়াসি চাদা নৌদাক্ষম ওনাত্ৰনি

কল্লক মীহৌবগী লমচং শাজং তোকঅসি

অমগা অমগা য়েংথীনবা লৈৱৱৌহিসি

অপুনবা অমত্তংগী লৌশিং পুথোক্সিসি

অয়েংপা অপনবা কয়া নমথেন্সিসি

যৌনা ফবা অহল-লমনগী লিংজলেদো পল্লসি

অমত্তা ওইনা খৃংশল্লা খোঙফম চানা লেপ্লসি

ইৰৈৱাক ইফুকপ চিংখংলমসি

পেম্মা নঙসু ঐসু পুমসি থাদোকসি।

খৌইঙলকপদা অতাবশিংগী নাকোং

— গোপেশ্বৱ গুগ্ৰিথেনবা

থাঙু’থল্লী অহিং-নোংয়াই চুবুত্তা

নেক্তা-নেক্তা খা-চীক্সা শাপা

লৈহক্কৌগী লৈকং-থম্বাল মখোঙদা

খুৰুউ-খুদক কুঙ্গা লৈখোঙ-শঙবা

কল্লৈ-খৌইমু লৈৱোয় হঞ্জৱা

মপুগী য়াথং কোকথক্তা পুৱি।

মপুনা শক খঙবা মনাইলক্তা

মনাই’হলগী মিংখোৱা নিংশা হোনবা

খৌইগী শক্ৰুন্দা ভাওজবসে

অৱায়বা চিদেন-লৈতেন লীশাং থাদুনা

খোঞ্জেল হৌনা ফ্ৰোঙ-ফ্ৰোঙ গুই-

‘অস; লৈকং-থম্বালগী লৈনম’সিদি

মী ভাওই-হে!

হং-হং; ঐ ভাওই-হে!

খোঙ’গসি কাৱন-তুৱন থাংহাল্ল;

চংপ’কসি হাইৱং-হাইৱং

নুঙইন্ত্ৰ’জাংনি ’সিদি।

লৈখোঙদা চেম্বৱকপা লৈহী’সিসু

হায়ফম খঙদবমথৈ খোয়থুগ্ৰৈ।

লৈবাক মচাশা,

থম্বালগী লৈনম অমদি লৈহীগী ময়াই’সিনি

ঐনা

ইমানা ৱাবগী মায়খোঙবু

মোমোন-নোকপা ওইনা উবা গুম্বিবা;

ইমানা কঙ্গগী খোঞ্জেলবুসু

মথোং কাৱকপগী খুংলঙ-ঈশৈ ওইনা তাৱিবা।

ভাওবা পেদ্ৰি ঐ

খৱগা শাংথনা ভাওখিগে।’’

চিদেন-লৈতোৱা য়াকাইৱক্ষমদা হঞ্জিক্ৰিঙৈ

অতাবশিংগী নাকোং হুপ্পা মৰোল লোন্ধকই-

লৌহিৱে-লৌহিৱে খৌইৱাবা

নহাকপু ভাওহল্লিবা লৈনম

নহাক্সা খোয়থুৱিৱা লৈহী

কয়া অদুগী খুদোলনি

ঙসি-

মীংমাঙগী অহিং’সিনা মম্বা খংহেন-হেঞ্জিল্লক্সিবা

নামুং-তাংলৌ’সিবুসু হাক’না শাংদোকহল্লিবা।

হে-লৈখোঙ শঙবা,

কুমশাং শীংনা তাদুনা লাক্সিবা

নহাক’থক ফাওবসু তাহল্লিবা

নঙগুম্বা খৌইমু কয়ানা গুংবগী খোঞ্জেলনা

য়েলহৌঙৈগী নাকোংশিং

মশা নাদুনা পং-পুমহল্লে।

পেপ্পে-পুমপেন-পেপ্পে

নৱমাইগী নুংশিবা লৈনম;

খাৱে পুমখা-খাৱে

নৱমাইগী খোয়থুৱা লৈহী।



ৱিলিফ কেম্প হায়বসিদা ময়াল্লা খঙনৱকথিবসি খঙু’হীদনা থোকপা যৌদোকশিং-ঈশিং ইচাউ,মহৌ-লাংপোক, য়ুহৱহাবা অমদি অতৈ খুদোং থিবা নংলবশিংবু মফম চাবা অমদা, মতম খৱগী ওইনা থৈদোক্তুৱা লৈনবা শীনবা মফম অদুবু ৱিলিফ কেম্পতা লৈবা হায়না খঙনৱকই । ৱিলিফ কেম্পতা লৈবসি মতম পৃথ্বী লৈগদবা নভে। ৱিলিফ হায়বসি ইয়াৰ্জিগী ৱাহৈনি। ৱিলিফ কেম্প হায়বসি মশাগী ওইনা লেঙদবা মফম,কমপ্লেজ লৈবসু ওইদে। চাউখংপা লমদা লৈৱম্বদি খঙদে। মতম মতমগী ওইবা,অহাঙবা খুদোং চাগদবা মফম অমদা শেম্বৱকই। ৱিলিফ

কেম্প হায়বা ৱাহৈসি ঐথোয়গী ইৱমদম মণিপুৱসিদা মতম কুইনা মীয়াল্লা খঙনদুনা লৈবসি হুং দক থোক্সিবা যৌদোক অসিনা অহানবা অমদি ঋাইদগী মতম শাংনা হায়নবা অমসু ওইৰি। মতম খৱগী মমাংদা, কোভিকী লাইচং মতমননা,’কন্টেন্টমেন্ট

জেন’ হায়বা অমগা ‘কোভি কিয়াৱ সেন্টৰ’ অনী অসিনা ওইৱম্বী। মদু কাওনস্ত্ৰে,হায়নখিদ্ৰে। চৈচং কুমশীং ২০২ ও সিন্ধীগীদি ‘ৱিলিফ কেম্প’ না মভুং শিল্লি। ৱিলিফ কেম্পককা হেকনক্ৰবদা ‘খুন ভাকপা’ হায়বা ৱাহৈ অসি তুংখা-মাঙথা ওইনা ইয়ৱগা লাকই। ৱিলিফ কেম্পকা, খুন ভাকপগা অনীসি নক্ৰবা মৱি লৈনৱি। ৱিলিফ কেম্প অমদি খুন ভাকপা অনীসি লৈৱমদ্রগদি মীয়াম হেমা খুদোং থিবা নঙলমগনি। লন-থুম হেমা মাঙ-তাকলমগনি। মীশি মীনা হেফাসু থোকলমগনি। ৱিলিফ কেম্পতা লৈগদবসি লাঞ্ছৱকপা নুপী-অঙাং, অহল-লমনশিং অমদি নহাশিংনি। খুন গুজ্ৰিকশিংদি সিফহিসু নভ্ৰে, লান্ধীসু নভে। লৌ ইন্ডোৱা,শা-খন শোৱজবা, লৌ ভাকচবা খনশোৱা অমনি হায়বা য়াই। নহাশিংনা পালি নাইনা, শিৱা-শিয়দুনা মশাগী খুন ভাকচবনি। ৱিলিফ কেম্পতা লৈনা লৈনা খুন ভাকপসু য়াওনৱিবনি। খুন ভাকপগা কেম্পতা লৈৱিবশিংগা নুংঙাইবা অমত্তা নভে। কেম্পতা লৈৱিবশিংগা তৎতেনা নীংশিংবংসি মথোয় মথোয়না লৈৱম্বা য়ুমশিংনি। য়ুম ইন্ডোৱা নীংশিংডি,ময়ুমদা চহনীংডি। য়ুমগীতা খল্লি। মসি হৌনশানি। য়ুমগী খ